

നാലാം സമ്മേളനം

നക്ഷത്ര ചിഹ്നമിട്ട ചോദ്യം നം.25

27.02.2017 ൽ മറുപടിയ്ക്ക്

അരിവില വർദ്ധിക്കുന്നത് തടയാൻ നടപടി

ചോദ്യം

ശ്രീ. രാജു എബ്രഹാം  
ശ്രീ. കെ.ഡി. പ്രസേനൻ  
ശ്രീ. യു. ആർ. പ്രദീപ്  
ശ്രീ. കെ.ജെ. മാക്സി

ഉത്തരം

ശ്രീ. പി. തിലോത്തമൻ  
(ഭക്ഷ്യവും സിവിൽ സപ്ലൈസും  
വകുപ്പു മന്ത്രി)

(എ) അരിവില ക്രമാതീതമായി വർദ്ധിക്കുന്നത് തടയാനായി സ്വീകരിച്ച നടപടികൾ എന്തൊക്കെയാണ്;

(എ) വിപണിയിലെ അരിവില വർദ്ധനവ് തടയുന്നതിനായി സർക്കാർ ഫലപ്രദമായ ഇടപെടലുകൾ നടത്തിയിട്ടുണ്ട്. അതിന്റെ ഭാഗമായി സംസ്ഥാനത്തെ എല്ലാ സപ്ലൈകോൺട്രാക്ട് ലെറ്റുകളും മുഖേന വിവിധ ഇനം അരി, പൊതുവിപണിയിലേക്കു കറഞ്ഞ നിരക്കിൽ സബ്സിഡി നിരക്കിലും നോൺ സബ്സിഡി നിരക്കിലും വിതരണം ചെയ്യുന്നുണ്ട്. എഫ്.സി.ഐ. യിൽ നിന്നും ഇ-ഓക്ഷൻ മുഖേന വാങ്ങിയ പച്ചരി 23/- രൂപയ്ക്കും പൂർക്കലരി 25/- രൂപയ്ക്കും സബ്സിഡി നിരക്കിൽ വിതരണം ചെയ്യുന്നു. വിപണിയിൽ കൂടുതൽ അരി കറഞ്ഞ വിലയിൽ ലഭ്യമാക്കാനുള്ള നടപടിയുടെ ഭാഗമായി പ്രത്യേക അരിക്കടകൾ തിരുവനന്തപുരം, എറണാകുളം, കോഴിക്കോട് എന്നിവിടങ്ങളിൽ പ്രവർത്തിക്കുന്നു. ഓയിൽ പാം ഇന്ത്യയുമായി സഹകരിച്ച് കട്ടനാടൻ മട്ട അരി എന്ന പേരിൽ മട്ട (ഉണ്ട) അരിയും കിലോ ഗ്രാമിന് 33/- രൂപ നിരക്കിൽ നൽകി വരുന്നു.

(ബി) ഭക്ഷ്യ ഭദ്രതയുടെ പേരിൽ സംസ്ഥാനത്തിന്റെ റേഷൻ വിഹിതം വെട്ടിക്കുറച്ച് ഭക്ഷ്യക്ഷാമത്തിലേക്ക് ജനങ്ങളെ തള്ളിവിടുന്ന കേന്ദ്രസർക്കാർ നിലപാട് തിരുത്തിക്കാനായി നടത്തിയ ഇടപെടലുകൾ എന്തൊക്കെയാണ് അറിയിക്കുമോ;


(ബി) ഭക്ഷ്യ ഭദ്രത നിയമപ്രകാരം സംസ്ഥാനത്തിന് പ്രതിവർഷം ലഭ്യമായിക്കൊണ്ടിരിക്കുന്ന ഭക്ഷ്യധാന്യങ്ങളുടെ അളവ്, അഡ്ഹോക്ക് വിഹിതമുൾപ്പടെ സംസ്ഥാനത്തിന് കഴിഞ്ഞ സാമ്പത്തിക വർഷങ്ങളിൽ ലഭിച്ചുകൊണ്ടിരുന്ന ഭക്ഷ്യധാന്യങ്ങളുടെ അളവിനേക്കാൾ കുറവായതിനാൽ, ഭക്ഷ്യധാന്യത്തിന്റെ അളവ് പുനർ നിർണ്ണയിക്കുന്നതിനും സംസ്ഥാനത്തെ മുഴുവൻ ആളുകൾക്കും റേഷൻ നൽകുന്നതിനാവശ്യമായ ഭക്ഷ്യധാന്യം ലഭ്യമാക്കുന്നതിനും

നുള്ള നടപടി സ്വീകരിക്കണമെന്നും ആവശ്യപ്പെട്ട് വകുപ്പു മന്ത്രിയും, ബഹുമാനപ്പെട്ട മുഖ്യമന്ത്രിയും നേരിട്ട് കേന്ദ്ര സർക്കാരുമായി കൂടിക്കാഴ്ചകൾ നടത്തിയിട്ടുണ്ട്.

(സി) അരി ലോബിയുടെ കരിഞ്ചന്ത ഇടപാട് ഇല്ലാതാക്കാനായി വിവിധ സംസ്ഥാനങ്ങളിൽ നിന്ന് അരി നേരിട്ട് ശേഖരിച്ച് സിവിൽ സപ്ലൈസ് സ്ഥാപനങ്ങൾ വഴിയും പ്രത്യേക അരിക്കടകൾ തുടങ്ങിയും വില കുറച്ച് കൊടുക്കാൻ ഉദ്ദേശിക്കുന്നുണ്ടോ; വിശദാംശം അറിയിക്കുമോ?

(സി) അരി മിൽ ഉടമകളും ബ്രോക്കർമാരും ലോബിയായി പ്രവർത്തിച്ച് ഉണ്ടാകുന്ന കൃത്രിമ വിലക്കയറ്റം ഒഴിവാക്കുന്നതിനായി ഭക്ഷ്യ പൊതുവിതരണ വകുപ്പു മന്ത്രിയുടെ നേതൃത്വത്തിൽ ബന്ധപ്പെട്ട ഉദ്യോഗസ്ഥരുടെ ഒരു സംഘം ആന്ധ്രാ പ്രദേശിലെ മീഡുടമകളുമായി ചർച്ച നടത്തുകയും തുടർ നടപടികൾ സ്വീകരിക്കുകയും ചെയ്തിട്ടുണ്ട്. അരിയുടെ കരിഞ്ചന്ത, പൂഴി വെയ്പ്പ് എന്നിവ തടയുന്നതിനായി പൊതുവിപണി പരിശോധന കൂടുതൽ കാര്യക്ഷമമാക്കുവാൻ ജില്ലാ തലത്തിൽ വ്യാപാരികളുടെ യോഗം ജില്ലാ കളക്ടറുടെ അധ്യക്ഷതയിൽ വിളിച്ചു ചേർക്കുന്നതിന് ജില്ലാ സപ്ലൈ ഓഫീസർമാർക്ക് നിർദ്ദേശം നൽകിയിട്ടുണ്ട്. കൂടാതെ സബ്സിഡി ഇനത്തിൽ ജയഅരി, കുറവ അരി എന്നിവ കിലോ ഗ്രാമിന് 25/- രൂപയും മട്ട അരി 24/- രൂപയും, പച്ചരി 23/- രൂപയും വിതരണം ചെയ്തു വരുന്നു.

സിവിൽ സപ്ലൈസ് കോർപ്പറേഷൻ വഴി ഇ-ടെൻഡർ മുഖേനയും എഫ്.സി.ഐ. യിൽ നിന്നും വിപണിയിൽ ആവശ്യത്തിന് അരി ലഭ്യമാക്കുന്നുണ്ട്.

  
സെക്ഷൻ ഓഫീസർ